

LAMPA SE TINTEFA

Ta' MARY MEYLAK

Lampa ċkejna,
Qieghda hdejja
Għax qed tpetpet
Go ghajnejja?
Dan x'fettilek
Tilgħab bdejta,
Għidli ftit
Naqsek iż-zejt?

Xejn m'int soda,
Tlebleb, tperper,
Daqqa ċcaqqaq,
Ohra tferfer,
Tfaqqa', ittextex,
Tiehu l-qtajja'
U ma nafx
Kif għadek hajja!

Tberraq, beraq
Waħda fi-ohra,
Xbajt twennisni,
Xbajt tindokra,
Ruħek hierġa,
Qieghda tmut
Għax ma ġieħ
Sqieħ il-lenbut.

Farfett ighassek
Fl-agunija,
Ma jafx rasu
Fejn jagħtiha!
Bl-ebda mod
Ma jrid jerħik,
F'genn, f'delirju
Mħabba fik!

Qajla, qajla,
Xemx il-kamra
Niezla tmemnem
Safra, safra,
U għalija
Qieghda sselli
Bl-aħħar xrar
Tas-suffarelli.

Bil-marċ sejra
X'inti sport!
U mal-waqfa
Nsibek mort.
Issa writtek,
Messni dan:
Foga u riħa
Ta' duħħan.

X'NOBGHOD

Ta' M. AGIUS

(Lil ħabibi K. VASSALLO, Poeta)

Nobghod 'il-ġgajta ta' l-ibliet imħallta:
Bil-barranin bla ġieħ jew nies qarrieqa,
Fejn issib bosta, waqt li l-fomm jitbissem,
B'qalb kollha dieqa.

Nobghod l-imkejjen fejn issib mitlufa:
Irgiel kburi jew nisa kollhom frugħa,
Li jżidu juru kemm tassew fid-dinja
Hawn qerq u bluħa.

Nobghod id-dehra ta' bnedmin għajjura,
Jew ta' nies oħra b'zewġ u eħ għaddejja:
Tnassis ixerrdu kull fejn dawn ikunu,
Tal-għawġ qaddejja.

Nobghod il-frugħa, it-tlellix bla rażan
Li qatt ma ridt jew ħmilt minn żmien tfuliti:
Tlellix li għadni b'xejn ma nista' naħmel
Fi żmien żgħożiti.

Nobghod 'il-qerq, mistoqsijiet li jdejqu,
Ċajt illi jnigges u t-tifħir bla ħtieġa,
Jew qima rħisa li bħan-nar tintefa
Ta' xi ħuġġieġa.

Nobghod kliem fieragħ jew il-ferħ belħani,
Bruda bejn ħbieb, il-firda bejn ta' ġewwa,
Ġieħ is-setgħana jekk għedewwa jkunu
Tal-ħaqq u s-sewwa!